

सीरी के 68वें स्थापना दिवस पर किया प्रशिक्षण कार्यक्रम शिल्प का उद्घाटन

भास्कर न्यूज | पिलानी

सीएसआईआर-सीरी पिलानी का 68वां स्थापना दिवस समारोह ऑनलाइन आयोजित किया गया। समारोह के मुख्य अतिथि देश का पहला कम्प्यूटर परम बनाने वाले व नालंदा विश्वविद्यालय के कुलपति पद्मभूषण डॉ. विजय पी भटकर थे। अध्यक्षता सीएसआईआर के महानिदेशक डॉ. शेखर सी मांडे ने की। कार्यक्रम के विशिष्ट अतिथि एडमिरल सुपरिटेण्डेंट नेवल डॉकयार्ड रियर एडमिरल आर स्वामीनाथन, राजस्थान तकनीकी विश्वविद्यालय कोटा के कुलपति प्रो. आरए गुप्ता व आईआईएल जयपुर के पूर्व प्रबंध निदेशक डॉ. एके जैन थे। संस्थान निदेशक डॉ. पीसी पंचारिया ने अतिथियों का स्वागत करते हुए



पिलानी. कार्यक्रम में संबोधित करते अतिथि।

संस्थान में चल रहे शोधकार्यों व विभिन्न गतिविधियों की जानकारी दी। अतिथियों ने संस्थान द्वारा शोध कार्यों में किए जा रहे प्रयासों की सराहना की। डॉ. मांडे ने सीरी द्वारा शुरू किए जा रहे प्रशिक्षण कार्यक्रम शिल्प का उद्घाटन किया। कार्यक्रम संयोजक डॉ. अभिजीत कर्माकर ने

कार्यक्रम की जानकारी दी। संस्थान निदेशक डॉ. पंचारिया ने संस्थान में 10, 20, 25, 30 वर्ष की सेवा पूरी करने वाले सहकर्मियों को सेवा पुरस्कार देकर सम्मानित किया। संचालन डॉ. निधि चतुर्वेदी, नलिनी पारीक ने किया। डॉ. पीके खन्ना ने आभार व्यक्त किया।